

॥ ఓం నమో వేంకటేశాయ ॥

29.03.2023 బుధవారము(84వ రోజు)

గ రు డు పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం ।
కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

∴ గరుడ పురోణం ప్రవచనం ∴

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే ద్వాదశో2ధ్యాయః ॥

సర్వేషాం పశ్యతామేవ మృతః సర్వం పరిత్యజేత్ ।

ఏకః ప్రజాయతే జన్తురేక ఏవ ప్రలీయతే ॥

॥ 12-23 ॥

ఏకో2పి భుంక్తే సుకృతమేక ఏవచ దుష్కృతమ్ ।

మృతం శరీరముత్పృజ్య కాష్టలోష్ఠసమం క్షీతౌ ॥

॥ 12-24 ॥

బాంధవా విముఖా యాంతి ధర్మస్తమనుగచ్ఛతి ।
గృహేష్వర్థాని వర్తంతే శ్మశానాన్మిత్ర బాంధవాః ॥ 12-25 ॥

శరీరం వహ్నిరాదత్తే సుకృతం దుష్కృతం వ్రజేత్ ।
శరీరం వహ్నినాదగ్ధం పుణ్యం పాపం సహ స్థితమ్ ॥ 12-26 ॥

శుభం వా యదివా పాపం భుంక్తే సర్వత్ర మానవః ।
యదనస్తమితే సూర్యే న దత్తం ధనమర్ధినామ్ ॥ 12-27 ॥

న జానే తస్య తద్విత్తం ప్రాతః కస్య భవిష్యతి ।
రారటీతి ధనం తస్య కో మే భర్తా భవిష్యతి ॥ 12-28 ॥

నదత్తం ద్విజముఖ్యేభ్యః పరోపకృతయే తథా ।
పూర్వజన్మకృతాత్ పుణ్యాద్యల్లబ్ధం బహుచాల్పకమ్ ॥ 12-29 ॥

తదీదృశం పరిజ్ఞాయ ధర్మార్థే దీయతే ధనమ్ ।
ధనేన ధార్యతే ధర్మః శ్రద్ధాపూతేన చేతసా ॥ 12-30 ॥

శ్రద్ధావిరహితో ధర్మో నేహోముత్ర చ తత్ఫలమ్ ।
ధర్మాచ్చ జాయతే హ్యర్థో ధర్మాత్ కామో2పి జాయతే ॥ 12-31 ॥

ధర్మ ఏవాపవర్గాయ తస్మాద్ధర్మం సమాచరేత్ ।
శ్రద్ధయా సాధ్యతే ధర్మో బహుభిర్నార్థరాశిభిః ॥ 12-32 ॥

అకించనా హి మునయః శ్రద్ధావంతో దివంగతాః ।
అశ్రద్ధయా హుతం దత్తం తపస్తప్తం కృతం చ యత్ ॥
అసదిత్యుచ్యతే పక్షిన్ ప్రేత్యచేహ న తత్ఫలమ్ ॥ 12-33 ॥

॥ ఇతి శ్రీగారుడే మహాపురాణే మృతస్య ధర్మమాత్రానుయాయిత్య నిరూపణం నామ ద్వాదశో2ధ్యాయః॥

॥ అథ శ్రీగారుడే మహాపురాణే త్రయోదశో2ధ్యాయః ॥

గరుడ ఉవాచ

కర్మణా కేన దేవేశ ప్రేతత్వం నైవ జాయతే ।
పుథివ్యాం సర్వజంతూనాం తద్రూపి పరమేశ్వర ॥ 13-01 ॥

శ్రీకృష్ణ ఉవాచ

అథవక్ష్యామి సంక్షేపాత్ క్షయాహాదార్ష్య దైహికమ్ ।
స్వహాస్యేనైవ కర్తవ్యం మోక్ష కామైస్తు మానవైః ॥

॥ 13-02 ॥

స్త్రీణామపి విశేషేణ పంచవర్షాదికే శిశౌ ।
వృషోత్పర్గాదికం కర్మ ప్రేతత్వ వినివృత్తయే ।
వృషోత్పర్గాదృతే నాన్యత్కించిదస్తి మహీతలే ॥

॥ 13-03 ॥

జీవన్వాపి మృతోవాపి వృషోత్పర్గం కరోతియః ।
ప్రేతత్వం నభవేత్తస్య వినా దానమఖవ్రతైః ॥

॥ 13-04 ॥

కస్మిన్కాలే వృషోత్పర్గం జీవన్వాపి మృతో2పివా ।
కుర్యాత్ సురవరశ్రేష్ఠ బ్రూహిమే మధుసూదన ॥

॥ 13-05 ॥

కిం ఫలంతు భవేదంతే కృతైః శ్రాద్దైస్తు షోడశైః ॥

॥ 13-06 ॥

శ్రీకృష్ణ ఉవాచ

అకృత్వాతు వృషోత్పర్గం కురుతే పిండపాతనమ్ ।
నోపతిష్ఠతి తచ్ఛ్రేయో దాతుః ప్రేతస్య నిష్ఫలమ్ ॥

॥ 13-07 ॥

ఏకాదశాహే ప్రేతస్య యస్యనోత్సృజ్యతే వృషః ।
ప్రేతత్వం సుస్థిరం తస్య దత్తైః శ్రాద్ధశతైరపి ॥

॥ 13-08 ॥

గరుడ ఉవాచ

సర్వాద్ధి ప్రాప్త మృత్యానామగ్నిదాహోది న క్రియా ।
జలేన శృంగిణావాపి శస్త్రాద్వైర్మియతే యది ॥

॥ 13-09 ॥

అసన్ప్రత్య మృతానాం చ కథం శుద్ధిర్భవేత్ప్రభో ।
ఏతన్నే సంశయం దేవ చ్ఛేత్తుమర్హస్యశేషతః ॥

॥ 13-10 ॥

శ్రీకృష్ణ ఉవాచ

షణ్మాసైర్బ్రాహ్మణః శుద్ధ్యేద్యుగ్మే సార్ధే తు బాహుజః ।
సార్ధమాసేన వైశ్యస్తు శూద్రో మాసేన శుద్ధ్యతి ॥

॥ 13-11 ॥

దత్త్వా దానాన్యశేషాణి సుతీర్థే మ్రియతే యది ।
బ్రహ్మచారీ శుచిర్భూత్వా న స యాతీహ దుర్గతిమ్ ॥

॥ 13-12 ॥

వృషోత్పర్గాదికం కృత్వా యతిధర్మం సమాచరేత్ ।
 యతిత్వే మృత్యుమాషోతి సగచ్ఛేద్బ్రహ్మ శాశ్వతమ్ ॥ 13-13 ॥

వికర్మ కురుతే యస్తు శిష్టాచారవివర్జితః ।
 వృషోత్పర్గాదికం కృత్వా సగచ్ఛేద్యమశాసనమ్ ॥ 13-14 ॥

పుత్రో వా సాదరో వాపి పౌత్రో బంధుజనస్తథా ।
 గోత్రిణశ్చార్థభాగీ చ మృతే కుర్యాద్ వృషోత్సవమ్ ॥ 13-15 ॥

పుత్రాభావే తు పత్నీ స్యాద్దాహితో దుహితాపి వా ।
 పుత్రేషు విద్యమానేషు వృషం నాన్యేన కారయేత్ ॥ 13-16 ॥

గరుడ ఉవాచ

పుత్రా యస్య న విద్యంతే నరా నార్యః సురేశ్వర ।
 ఏతన్నే సంశయం దేవ చ్ఛేత్తుమర్హస్యశేషతః ॥ 13-17 ॥

శ్రీకృష్ణ ఉవాచ

అపుత్రస్య గతిర్నాస్తి స్వర్గో నైవ చ నైవ చ ।
 తస్మాత్కేనాప్యుపాయేన పుత్రస్య జననం చరేత్ ॥ 13-18 ॥

యాని కాని చ దానాని స్వయం దత్తాని మానవైః ।
 తాని తాని చ సర్వాణి తూపతిష్ఠంతి చాగ్రతః ॥ 13-19 ॥

వ్యంజనాని విచిత్రాణి భక్ష్య భోజ్యాని యానిచ ।
 స్వహస్తేన ప్రదత్తాని దేహంతే చాక్షయం ఫలమ్ ॥ 13-20 ॥

గోభూహిరణ్యవాసాంసి భోజనాని పదానిచ ।
 యత్ర యత్ర వసేజ్జంతుస్తత్ర తత్రోపతిష్ఠతి ॥ 13-21 ॥

యావత్ స్వస్థం శరీరం హి తావద్ధర్మం సమాచరేత్ ।
 అస్వస్థః ప్రేరితశ్చాన్వైర్న కించిత్ కర్తుమర్హతి ॥ 13-22 ॥

జీవతో2పి మృతస్యేహ న భూతం చార్హదైహికమ్ ।
 వాయుభూతః క్షుధావిష్టో భ్రమతే చ దివానిశమ్ ॥ 13-23 ॥

॥ ఇతి శ్రీగారుడే మహాపురాణే వృషోత్సర్గ దాన ధర్మ పుత్రాది ప్రశంసనం నామ త్రయోదశో2ధ్యాయః ॥

శ్లోక పాఠాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

రుద్ర ఉవాచ

సంసారసాగరాద్ద్వారాత్ ముచ్యతేకిం జపస్రవభో ।
నరస్తన్నే పరం జప్యం కథయ త్వం జనార్దన ॥

॥ 15-1 ॥

హరిరువాచ

ఈశ్వరం పరమం బ్రహ్మ పరమాత్మానమవ్యయం ।
విష్ణుం నామసహస్రేణ స్తువన్ముక్తో భవేన్నరః ॥

॥ 15-2 ॥

యత్ప్రిత్రం పరం జప్యం కథయామి వృషధ్వజ ।
శృణుస్వావహితో భూత్వా సర్వపాపవినాశనం ॥

॥ 15-3 ॥

వాసుదేవో మహావిష్ణుః వామనో వాసవో వసుః ।
బాలచంద్ర నిభో బాల్ బలభద్రో బలాధిపః ॥

॥ 15-4 ॥

బలిబంధనకృద్వేధా వరేణ్యో వేదవిత్కవిః ।
వేదకర్తా వేదరూపః వేద్యో వేదపరిఘ్నతః ॥

॥ 15-5 ॥

వేదాంగవేత్తా వేదేశః బలధారో బలార్దనః ।
అవికారో వరేశశ్చ వరదో వరుణాధిపః ॥

॥ 15-6 ॥

వీరహో చ బృహద్వీరః వందితః పరమేశ్వరః ।
ఆత్మా చ పరమాత్మా చ ప్రత్యగాత్మా వియత్పరః ॥

॥ 15-7 ॥

పద్మనాభః పద్మనిధిః పద్మహస్తోగదాధరః ।
పరమః పరభూతశ్చ పురుషోత్తమ ఈశ్వరః ॥

॥ 15-8 ॥

పద్మజంఘః పుండరీకః పద్మమాలాధరః ప్రియః ।
పద్మాక్షః పద్మగర్భశ్చ పర్జన్యః పద్మసంస్థితః ॥

॥ 15-9 ॥

అపారః పరమార్థశ్చ పరాణాం చ పరః ప్రభుః ।
పండితః పండితేభ్యశ్చ పవిత్రః పాపమర్దకః ॥

॥ 15-10 ॥

శుద్ధః ప్రకాశరూపశ్చ పవిత్రః పరిరక్షకః ।
పిపాసావర్జితః పాద్యః పురుషః ప్రకృతిస్తథా ॥ 15-11 ॥

ప్రధానం పృథివీపద్మం పద్మనాభః ప్రియప్రదః ।
సర్వేశః సర్వగః సర్వః సర్వవిత్సర్వదః సురః ॥ 15-12 ॥

సర్వస్య జగతో ధామ సర్వదర్శి చ సర్వభృత్ ।
సర్వానుగ్రహకృద్దేవః సర్వభూతహృది స్థితః ॥ 15-13 ॥

సర్వపూజ్యశ్చ సర్వాద్యః సర్వదేవనమస్కృతః ।
సర్వస్య జగతో మూలం సకలో నిష్కలో2నలః ॥ 15-14 ॥

సర్వగోప్తా సర్వనిష్ఠః సర్వకారణకారణం ।
సర్వధ్యేయః సర్వమిత్రః సర్వదేస్వవరూపధృక్ ॥ 15-15 ॥

సర్వాధ్యక్షః సురాధ్యక్ష సురాసురనమస్కృతః ।
దుష్టానాం చ సురాణాం చ సర్వదా ఘాతకో2న్తకః ॥ 15-16 ॥

సత్యపాలశ్చ సన్నాభః సిద్ధేశః సిద్ధవందితః ।
సిద్ధసాధ్యః సిద్ధసిద్ధః సాధ్యసిద్ధో హృదీశ్వరః ॥ 15-17 ॥

శరణం జగతశ్చైవ శ్రేయః క్షేమస్తథైవ చ ।
శుభకృచ్ఛోభనః సౌమ్యః సత్యః సత్యపరాక్రమః ॥ 15-18 ॥

సత్యఙ్ఘః సత్యసంకల్పః సత్యవిత్సత్యదస్తథా ।
ధర్మో ధర్మీ చ కర్మీ చ సర్వకర్మవివర్జితః ॥ 15-19 ॥

కర్మకర్తా చ కర్మైవ క్రియాకార్యం తథైవ చ ।
శ్రీపతిర్బృహతిః శ్రీమాన్సర్వస్య పతిరూర్జితః ॥ 15-20 ॥

॥ ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయ

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, భక్తి యోగోనామ, ద్వాదశోధ్యాయః ॥

॥ అర్జున ఉవాచ ॥

ఏవం సతతయుక్తా యే భక్తాస్త్యాం పర్యుపాసతే ।
యే చాప్యక్షరమవ్యక్తం తేషాం కే యోగవిత్తమాః ॥

॥ 12-01 ॥

॥ శ్రీ భగవంతువాచ ॥

మయ్యావేశ్య మనో యే మాం నిత్యయుక్తా ఉపాసతే ।
శ్రద్ధయా పరయోపేతాః తే మే యుక్తతమా మతాః ॥

॥ 12-02 ॥

యే త్వక్షరమనిర్దేశ్యమ్ అవ్యక్తం పర్యుపాసతే ।
సర్వత్రగమచింత్యం చ కూటస్థమచలం ధ్రువం ॥

॥ 12-03 ॥

సన్నియమ్యేంద్రియగ్రామం సర్వత్ర సమబుద్ధయః ।
తే ప్రాప్నువంతి మామేవ సర్వభూతహితే రతాః ॥

॥ 12-04 ॥

క్షేతో2ధికతరస్తేషామ్ అవ్యక్తాసక్తచేతసాం ।
అవ్యక్తా హి గతిర్ముఖం దేహవద్భిరవాప్యతే ॥

॥ 12-05 ॥

యే తు సర్వాణి కర్మాణి మయి సస్వస్య మత్పరాః ।
అనన్యేనైవ యోగేన మాం ధ్యాయంత ఉపాసతే ॥

॥ 12-06 ॥

తేషామహం సముద్ధర్తా మృత్యుసంసారసాగరాత్ ।
భవామి నచిరాత్పార్థ మయ్యావేశితచేతసాం ॥

॥ 12-07 ॥

మయ్యేవ మన ఆధత్స్వ మయి బుద్ధిం నివేశయ ।
నివసిష్యసి మయ్యేవ అత ఊర్ధ్వం న సంశయః ॥

॥ 12-08 ॥

అథ చిత్తం సమాధాతుం న శక్నోషి మయి స్థిరం ।
అభ్యాసయోగేన తతః మామిచ్ఛాస్తుం ధనంజయ ॥

॥ 12-09 ॥

అభ్యాసే2ప్యసమర్థో2సి మత్కర్మపరమో భవ ।
మదర్థమపి కర్మాణి కుర్వన్సిద్ధిమవాప్యసి ॥

॥ 12-10 ॥

॥ అథైతదప్యశక్తో2సి కర్తుం మద్యోగమాశ్రితః ।
సర్వకర్మఫలత్యాగం తతః కురు యతాత్మవాన్ ॥

॥ 12-11 ॥

శ్రేయో హి జ్ఞానమభ్యాసాత్ జ్ఞానాద్ధ్యానం విశిష్యతే ।
ధ్యానాత్కర్మఫలత్యాగః త్యాగాచ్ఛాంతిరనంతరం ॥ 12-12 ॥

అద్వైష్టా సర్వభూతానాం మైత్రః కరుణ ఏవ చ ।
నిర్మమో నిరహంకారః సమదుఃఖసుఖః క్షమీ ॥ 12-13 ॥

సంతుష్టస్సతతం యోగీ యతాత్మా దృఢనిశ్చయః ।
మయ్యర్పితమనోబుద్ధిః యో మద్భక్తస్స మే ప్రియః ॥ 12-14 ॥

యస్మాన్నోద్విజతే లోకః లోకాన్నోద్విజతే చ యః ।
హర్షామర్షభయోద్వేగైః ముక్తో యస్స చ మే ప్రియః ॥ 12-15 ॥

అనపేక్షశ్శుచిర్దక్షః ఉదాసీనో గతవ్యథః ।
సర్వారంభపరిత్యాగీ యో మద్భక్తస్స మే ప్రియః ॥ 12-16 ॥

యో న హృష్యతి న ద్వేష్టి న శోచతి న కాంక్షతి ।
శుభాశుభపరిత్యాగీ భక్తిమాన్యస్స మే ప్రియః ॥ 12-17 ॥

సమశ్చత్రౌ చ మిత్రే చ తథా మానావమానయోః ।
శీతోష్ణసుఖదుఃఖేషు సమస్సంగవివర్జితః ॥ 12-18 ॥

తుల్యనిందాస్తుతిర్మానీ సంతుష్టో యేన కేనచిత్ ।
అనికేతస్థిరమతిః భక్తిమాన్మే ప్రియో నరః ॥ 12-19 ॥

యే తు ధర్మామృతమిదం యథోక్తం పర్యుపాసతే ।
శ్రద్ధధానా మత్పరమాః భక్తాస్తే2తీవ మే ప్రియాః ॥ 12-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, భక్తి యోగోనామ, ద్వాదశో2ధ్యాయః ॥

యత్ర యోగేశ్వరః కృష్ణః యత్ర పార్థో ధనుర్దరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షణా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సతుర్పణఠం ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।